

संक्षिप्त

प्रशासन स्थापना समिति की बैठक

मालपुरा, (निर्स)। पंचायत समिति सभागार में प्रधान सकराम चौपडा की अध्यक्षता में पंचायत समिति की प्रशासन स्थापना समिति की बैठक आयोजित की गई। बैठक के दौरान तीन नवचयनित अध्यक्षों को नियुक्ति पत्र दिया गया। पंचायत समिति के कार्यवाहक विकास अधिकारी महेन्द्र कुमार जैन, सीबीईओ गिराज प्रसाद गुप्ता, उप प्रधान मुलशंकर शर्मा, सीआर भंवर लाल मुवाल, विनोद कंवर, हेमराज वर्मा व संतोष कंवर की मौजूदगी में कई महत्वपूर्ण बिन्दुओं पर चर्चा की गई।

स्वामी विवेकानन्द की पुण्यतिथि मनाई

कोटपूतली। एबीवीपी कार्यकर्ताओं ने भीमसिंह पायला के नेतृत्व में सोमवार को स्वामी विवेकानन्द की पुण्यतिथि पर उन्हें श्रद्धांजलि दी। पायला ने कहा कि स्वामी विवेकानन्द ने अपनी आध्यात्मिक सोच से पूरी दुनिया को अतिथि कर भारतीय दर्शन, संस्कृति और शास्त्रों के ज्ञान से पूरे विश्व को परिचय कराया था। इस दौरान पूर्व छात्रसंघ उपाध्यक्ष शुभम शर्मा, अनिल सोनी, रवि गुर्जर, उदमी, अंकित, अमित सहित अन्य मौजूद थे।

प्रधान ने जनसुनवाई के दौरान विकास कार्यो की घोषणा की

बहरोड़/नीमराना, (निर्स)। बहरोड़ तहसील के पंचायत समिति क्षेत्र ग्राम पंचायत ढूंढारिया में जनसुनवाई का कार्यक्रम सरोज बस्तीराम यादव प्रधान पंचायत समिति बहरोड़ के मुख्य आतिथ्य में किया गया।

प्रधान ने जन सुनवाई के दौरान सरपंच, पं. स. सदस्य व ग्रामवासियों के मांगपत्र को ध्यान में रखते हुए हरिजन कॉलोनी में चाटर कूलर, श्मशानों में दो टीन शेड, रोड से श्मशानों तक पक्का रास्ता तथा ओपन जिम आदि कार्यो को आगामी वर्ष की कार्य योजना में एक-एक करके सभी कार्यों को करवाने की घोषणा पंचायत समिति कोटे से की गई। ग्रामवासियों द्वारा अतिथियों का डीजे, साफा एवम फूल मालाओं से स्वागत किया गया। कार्यक्रम के मुख्य वक्ता बस्तीराम यादव एडवोकेट सदस्य राजेश्वर प्रवेश कोशिका केमेटो ने बहरोड़ क्षेत्र का सर्वांगीण विकास करने तथा क्षेत्र में शांति कायम करने सहित कांग्रेस पार्टी के पखबूत करना प्राथमिकता बताया तथा आने वाले समय में सभी के साथ मिलकर बहरोड़

आपत्तिजनक स्टेटस लगाने पर युवक गिरफ्तार

मालपुरा, (निर्स)। देश व प्रदेश में वर्तमान हालातों को मध्य नजर रख शांति व कानून व्यवस्था के साथ-साथ साम्प्रदायिक सौहार्द कायम रखे जाने के लिए पुलिस व प्रशासन द्वारा बार-बार समझावश व अपील के बावजूद एक युवक द्वारा आपत्तिजनक स्टेटस लगाने पर युवक को गिरफ्तार किया गया।

थानाधिकारी कैलाश विश्वा ने बताया कि क्षेत्र में साम्प्रदायिक सौहार्द कायम रखे जाने को लेकर पुलिस व प्रशासन द्वारा सोशल मीडिया पर विशेष निगरानी रखी जा रही है। बार-बार आमजन से अपील भी की जा रही है। लेकिन इन सब के बावजूद एक युवक प्रधान पुत्र फनालाल जाट निवासी डुंगरीखुर्द ने मोबाइल पर आपत्तिजनक स्टेटस लगा समुदाय विशेष की धार्मिक भावनाएं भड़काने का प्रयास किया जाने पर युवक को गिरफ्तार कर सीआरपीसी की धारा 108, 151 में मामला दर्ज किया गया।

उदयपुर हत्याकाण्ड को लेकर कोटपूतली में आक्रोश, व्यापारियों ने रैली निकाली

कोटपूतली, (निर्स)। विगत दिनों उदयपुर में कन्हैया लाल टेलर की निर्मम हत्या के घटनाक्रम को लेकर कोटपूतली में आमजन के बीच निरन्तर आक्रोश व्याप्त है।

कस्बे में घटनाक्रम के विरोध में विश्व हिन्दू परिषद, बजरंग दल, आरएसएस, भाजपा व संत समाज समेत विभिन्न संगठनों द्वारा निरन्तर कड़ी कार्यवाही की मांग को लेकर राज्यपाल व राष्ट्रपति को निरन्तर ज्ञापन प्रेषित किये जा रहे हैं।

इसी क्रम में सोमवार को कस्बे में व्यापारियों का भी आक्रोश देखने को मिला। नगर व्यापार महासंघ के अध्यक्ष मैथली शरण बंसल के नेतृत्व में सैकड़ों की संख्या में व्यापारियों ने उपखण्ड कार्यालय तक पैदल मार्च कर घटनाक्रम के विरोध में जमकर नारेबाजी की। वहीं एसडीएम ऋषभ मण्डल को राज्यपाल के नाम ज्ञापन सौंपकर कड़ी कार्यवाही की मांग भी

35 वर्षों से बंद पड़े रास्ते को पुलिस व राजस्व टीम ने चालू कराया

लालसोट, (निर्स)। उपखंड के काकरिया ग्राम में सोमवार को राजस्व विभाग की टीम एवं मंडावरी थाना पुलिस द्वारा संयुक्त कार्रवाई कर करीब 35 वर्षों से बंद पड़े करीब 2 किलोमीटर लंबे आम रास्ते को अतिक्रमण हटाकर सुचारु कराया गया।

एसडीएम मोहर सिंह मीणा के निर्देशों पर तहसीलदार मदन लाल मीणा द्वारा नायब तहसीलदार जगदीश प्रसाद मीणा के नेतृत्व में गिरदावर कमलेश

दिनभर चली अतिक्रमण हटाने की कार्रवाई, विरोध करने वालों को रिपोर्ट दिखाकर समझाया

मीणा, ड्रगन लाल मीणा व जिला पटवार संघ के अध्यक्ष सीताराम मीणा, बीपी सिंह मीणा, भंकरलाल जांगिड़, रूप सिंह मीणा, मुनेश कुमार मीणा आदि की राजस्व टीम के एवं मंडावली थाना अधिकारी रामपाल मीणा व अन्य पुलिसकर्मियों के सहयोग से लंबे अरसे से अतिक्रमण कर बंद किए गए आम



लालसोट क्षेत्र के काकरिया ग्राम में राजस्व टीम व पुलिस प्रशासन ने 2 किलोमीटर लंबे रास्ते से अतिक्रमण हटाकर मार्ग सुचारु कराया।

रास्ते को चालू कराया गया। जिला पटवार संघ के अध्यक्ष सीताराम मीणा ने बताया कि इस राजीव गांधी सेवा केंद्र से बगड़ी गांव को जोड़ने वाले आम रास्ते को अतिक्रमणकारियों द्वारा अतिक्रमण कर बंद कर रखा था। इस रास्ते को अतिक्रमण हटा सुचारु करने के लिए विगत 21 जून को भी प्रयास किया गया

योग शक्ति कार्यक्रम का तीसरा शिविर आयोजित

कोटपूतली, (निर्स)। प्रधानमंत्री नरेन्द्र मोदी की प्रेरणा में सशक्त अभियान के तहत विश्व योग दिवस से प्रारम्भ योग शक्ति कार्यक्रम का तीसरा शिविर कस्बे के नागाजी की गौर स्थित कान्हा मैरीज गार्डन में आयोजित हुआ। इस मौके पर अभियान संयोजक मुकेश गोयल ने कहा कि योग शक्ति कार्यक्रम मानव जीवन को स्वस्थ एवं खुशहाल बनाने के उद्देश्य से चलाया जा रहा है। उन्होंने कहा कि योग से शारीरिक, मानसिक व आध्यात्मिक विकास होता है, हमें महज कुछ आसनों का अभ्यास करने मात्र से ही शारीरिक ताजगी व मानसिक एकाग्रता तो प्राप्त होती ही है साथ ही जीवन शैली भी प्रभावित होती है। योगाचार्य राजेश कुमार लखेरा ने योग प्राणायाम व आसन का प्रशिक्षण दिया। इस दौरान विजय कुमार अर्य, रविन्द्र बाघोतिया, चन्द्रश्याम चौहान, दयाराम कुमावत, प्रफुल्ल रमन, राजजीलाल वर्मा, छीतरमल सैनी, हजारीलाल सैनी, ताराचन्द सैनी, अरविन्द कुमार सैनी, घनश्याम कुमावत सहित अन्य लोग मौजूद रहे।

जलभराव को लेकर महिलाओं ने प्रदर्शन किया

पावटा, (निर्स)। पावटा प्रागपुरा नगरपालिका अंतर्गत वार्ड संख्या 14 में जलभराव की समस्या खत्म होने का नाम नहीं ले रही है। शुरूआती बारिश में ही बाढ़ जैसी स्थिति पूरे वार्ड में बनी हुई है।

पानी भर जाने की वजह से महिलाओं, बुजुर्गों व बच्चों का बाहर निकलना मुश्किल हो गया है। ऐसा नहीं है कि यह पहली बार हुआ है। विगत कई वर्षों से इस वार्ड में जलजमाव की समस्या है। इसे लेकर कई बार ग्रामीणों ने प्रदर्शन किया। लोगों का कहना है कि वार्ड में 14 की शर्मा कॉलोनी में समस्याओं का अन्वार है। मार्ग जगह-जगह से क्षतिग्रस्त है जहां पर जल भराव होने से लोगों को आने-जाने में काफी परेशानियों का सामना करना पड़ रहा है। वहीं सोमवार को वार्ड की महिलाओं ने नगर पालिका में आकर प्रदर्शन करते हुए इस समस्या से निजात दिलाने के

वार्ड संख्या 14 में जलजमाव की समस्या, स्थानीय लोग परेशान

लिए वार्ड में सीसी रोड व नाली निर्माण की मांग रखी। जिस पर पावटा प्रागपुरा नगर पालिका ईओ हरिनाथरायण यादव ने जल्दी ही समस्या से निजात दिलाने का आश्वासन दिया। प्रदर्शन करने वालों में नीरज सैन, पूर्व वार्ड पार्षद वीरेंद्र बंसल, विमल वर्मा, प्रकाश सिंघल, श्यामजी गुर्जर, मीना मित्तल, पूर्व वार्ड पार्षद बनारसी देवी, मीरा देवी, नीरज मित्तल, राजकुमार सैन, महेंद्र यादव, राहुल सिंघल, श्रवण बंसल सहित वार्डवासियों ने शासन प्रशासन का ध्यान इस तरफ आकृष्ट करने की कोशिश की है।

सैनी समाज का द्वितीय सामूहिक विवाह सम्मेलन सम्पन्न

कोटपूतली, (निर्स)। सैनी सभा संस्था द्वारा संचालित सामूहिक विवाह समिति के तत्वावधान में कस्बे में सैनी समाज का द्वितीय सामूहिक विवाह सम्मेलन सोमवार को डबला रोड स्थित नारायणा मैरीज गार्डन में बड़े ही धूमधाम व हर्षोल्लास के साथ सम्पन्न हुआ।

सम्मेलन में नव युगल विवाह बंधन में बंधे। वहीं बड़ी संख्या में अतिथियों व जनप्रतिनिधियों ने उन्हें आशीर्वाद दिया। सम्मेलन की शुरुआत प्रातः 10.15 बजे सैनी सभा भवन नं. 01 से शुरू हुई। जहां से बारात रवाना होकर डबला रोड स्थित श्री नारायणा मैरीज गार्डन में पहुंची। विवाह स्थल पर तोरण के बाद पाणिग्रहण संस्कार समेत अन्य वैवाहिक रस्मों का आयोजन किया गया। इस मौके पर अवध बिहारी मन्दिर ने महन्त महामण्डलेश्वर डॉ. बालेश्वर दास महाराज, भोमिया मन्दिर के महन्त जानकी दास महाराज, नागाजी मंदिर के महन्त महंत मखन दास महाराज के द्वारा महत्वा ज्योतिषा फूले व मां सावित्री बाई फूले के चित्र के



सम्मेलन में नव-युगल विवाह बंधन में बंधे।

समक्ष द्वीप प्रज्वलन कर नव विवाहित वर-वधुओं को आशीर्वाद दिया गया। संस्था अध्यक्ष राकेश सैनी व विवाह समिति अध्यक्ष रामकुमार सैनी एवं कार्यकारिणी सदस्यों ने समस्त अतिथियों का माल्यार्पण करते हुए प्रतीक चिन्ह भेंट कर व साफा पहनाकर स्वागत किया। इस दौरान भाजपा विधानसभा प्रभारी मुकेश गोयल, सैनी विकास संस्थान के

कालबेलिया समाज को भूमि आवंटन करने की मांग

टोक, (निर्स)। घुमन्तु, अर्द्ध घुमन्तु एवं विमुक्त जाति परिषद टोक ने कालबेलिया समाज को भूमि आवंटन करने की मांग को लेकर जिला कलेक्टर को ज्ञापन दिया।

परिषद के जिलाध्यक्ष रामलाल कालबेलिया, मालपुरा तहसील के ग्राम सिंधोलिया के भंवरलाल, इन्द्रा, कजोड, परमेश्वर, रामकुमार, पतडा देवी, कल्याण, राजू, कन्हैया आदि ने दिए ज्ञापन में बताया कि ग्राम सिंधोलिया में कालबेलिया समाज के 40-50 सालों से निवास कर रहा है। इन लोगों के विद्युत कनेक्शन लगे हुए हैं, शौचालय बने हुए हैं और कच्चे मकान बने हुए हैं, 2017 में प्रधानमंत्री आवास योजना में इनके नाम आए हुए हैं, लेकिन ग्राम पंचायत सिंधोलिया द्वारा इनको आवंटन नहीं कर रहे हैं।

ग्राम पंचायत द्वारा सिवायचक भूमि बताया जा रहा है। आए दिन पंचायत प्रशासन द्वारा नोटिस देकर व जेसीबी भेजकर समाज के लोगों को बने हुए मकान को तोड़ने की धमकी देते हैं। इस बारिश की घड़ी में भी परेशान किया जा रहा है, जिससे गरीब परिवार के लोग व बालक परेशान हैं। उन्होंने मांग की है कि सरकार द्वारा जो 2017 में प्रधानमंत्री आवास योजना में भूमि आवंटन किए गए हैं, जो आवंटित किए जाएं।

लापता लड़की को बरामद करने की मांग

टोक, (निर्स)। गुर्जर समाज के लोगों सहित भाजपा नेताओं ने गुर्जर समाज की लड़की के लापता मामले में पुलिस अधीक्षक से मुलाकात की और लापता नाबालिग लड़की को शीघ्र बरामद करने की मांग की है। भाजपा जिलाध्यक्ष राजेन्द्र परणा व पूर्व विधायक राजेन्द्र गुर्जर के नेतृत्व में पूर्व विधायक अजीत सिंह मेहता, भाजपा जिलाध्यक्ष राजेन्द्र परणा, पूर्व विधायक राजेन्द्र गुर्जर, प्रधान जगदीश गुर्जर, खेमराम मीना, रामचन्द्र धामा, गुड्डू खटीक, विष्णु चावला, जय नारायण वर्मा, नेहन लाल पटेल, गणेश गुर्जर, कैलाश गुर्जर, राजाराम गुर्जर, देवराज खट्टा, मोहन गुर्जर, हंसा गुर्जर सहित सैकड़ों गुर्जर समाज के लोगों ने एस्प्री से मिलकर बताया कि 29 जून से सदर थाना अंतर्गत स्थोथे नगर से गुर्जर समाज की एक नाबालिग लड़की लापता है। जिसका अभी तक कोई सुराज नहीं लगा है।

पावटा महाविद्यालय में प्रवेश प्रक्रिया प्रारम्भ

पावटा, (निर्स)। पावटा राजकीय महाविद्यालय में स्नातक पार्ट प्रथम (कला संकाय) में सत्र 2022-23 के लिए प्रवेश प्रक्रिया प्रारंभ हो गई है।

प्राचार्य डॉ. रेणु माथुर ने बताया कि ऑनलाइन आवेदन 27 जून से ई-मित्र के माध्यम से भरने शुरू हो गए हैं। आवेदन भरने की अंतिम तिथि 9 जुलाई है। अंतरिम वरीयता सूची एवं प्रतीक्षा सूची का प्रकाशन 13 जुलाई को किया जाएगा। वरीयता एवं प्रतीक्षा सूची में आने वाले अभ्यर्थियों द्वारा महाविद्यालय में दस्तावेज सत्यापन एवं ई मित्र पर शुल्क जमा कराने की अंतिम तिथि 18 जुलाई है।

नोडल अधिकारी डॉ. प्रीतम राज ने बताया कि विद्यार्थियों को ऑनलाइन आवेदन करते समय पासपोर्ट साइज की फोटो, जन आधार कार्ड, बैंक खाता संख्या की प्रतिलिपि, बोनस हेतु प्रमाण पत्र, जाति प्रमाण-पत्र (ओबीसी),

पावटा महाविद्यालय में प्रवेश प्रक्रिया प्रारम्भ

एमबीसी, ईडब्ल्यूएस का प्रमाण पत्र 27 जून 2019 से पुराना नहीं हो, एक वर्ष से अधिक पुराना होने पर क्रोमीलेयर नहीं होने का शपथ पत्र प्रस्तुत करना होगा। किसी भी स्थिति में तीन वर्ष से पूर्व का जाति प्रमाण पत्र मान्य नहीं होगा। स्नातक पार्ट प्रथम के प्रवेश समन्वयक डॉ. आर के सिंह ने बताया कि स्नातक पार्ट प्रथम कला वर्ग में विद्यार्थियों को विषय संयोजन सावधानीपूर्वक भरना होगा। ऑनलाइन आवेदन के समय भरें हुए विषय संयोजन के आधार पर वरीयतानुसार विषय आवंटन किए जाएंगे। विषय संयोजन गलत भरने की स्थिति में विद्यार्थी स्वयं जिम्मेदार होगा। विद्यार्थियों को ऑनलाइन आवेदन पत्र भरने के लिए मूल अंकतालिका, टीसी एवं सी.सी की आवश्यकता नहीं है। अतः लिखत किए बिना ही सावधानीपूर्वक आवेदन करें।

सार-समाचार

जिला प्रमुख ने चौधरी चरण सिंह मंच को जमीन दान दी



बहरोड़/मुंडावर, (निर्स)। 4 जुलाई को जिला प्रमुख बलवीर सिंह ने चौधरी चरण सिंह विकास मंच परगना जिंदोली के नाम पूर्व में घोषणा की गई एक बीघा जमीन चौधरी चरण सिंह विकास मंच समिति के अध्यक्ष एवं सदस्यों के नाम आज रजिस्ट्री करवा कर जमीन के कागजात समिति अध्यक्ष एवं प्रतिनिधियों को सौंपा। जिला प्रमुख ने मुंडावर तहसील कार्यालय में उपस्थित होकर समाज के नाम जमीन की रजिस्ट्री करवा कर कागज सौंपने का कार्य किया। गौरतलब है कि जिला प्रमुख बलवीर सिंह छिल्लर ने पूर्व में चौधरी चरण सिंह की विकास मंच के लिए पूर्व में एक बीघा जमीन दान देने की घोषणा की गई थी। इस कार्रवाई में समाज के वरिष्ठ नागरिकों और जनप्रतिनिधियों के समक्ष सर्वसम्मति से चौधरी चरण सिंह विकास मंच जिंदोली परगना समिति का गठन किया था। जिला प्रमुख बलवीर सिंह छिल्लर ने समिति को 1 माह पूर्व ही मौके पर स्वयं जमीन खोद और समतलीकरण करते हुए गुड बाँटकर जमीन दान की थी। जिसकी अब अंतिम कार्यवाही जमीन की रजिस्ट्री करवा कर पूर्ण कर दी। समिति अध्यक्ष तथा उपस्थित डाट समाज के लोगों ने इस नैक कार्य के लिए समाज की ओर से आभार प्रकट किया।

एसआई व एसआई के हुए ट्रांसफर

कोटपूतली, (निर्स)। जयपुर ग्रामीण पुलिस अधीक्षक मनीष अग्रवाल द्वारा जयपुर देहात पुलिस बेड़े में बड़े पैमाने पर तबादले किये गये हैं। इनमें 11 एसआई, 36 एसएसआई व 38 हेड कनि.व कानि. को ईश्वर-उधर किया गया है। कोटपूतली सर्किल में स्थित पुलिस थानों की बात की जाये तो प्रागपुरा थाने पर तैनात एसआई राजवीर सिंह के चौकी माधोराजपुरा, पुलिस लाइन से एसआई रविन्द्र कुमार को कोटपूतली थाना, कोटपूतली थाने पर तैनात एसआई सुशीला मीणा को फागी थाने पर लगाया गया है। सरुण्ड थाने पर तैनात एसआई लक्ष्मण सिंह को भाबरू थाना, कोटपूतली थाने पर तैनात एसआई बुधाराम को सरुण्ड थाने के चौकी गोरधनपुरा, प्रागपुरा थाने पर तैनात एसआई धवलाराम को सामोद थाना, प्रागपुरा थाने की दतिल चौकी पर तैनात एसआई बहादुरमल को अमरसर थाना, सरुण्ड थाने की चौकी गोरधनपुरा पर तैनात एसआई हजारी राम को पुलिस लाइन, सामोद थाने पर तैनात एसआई जयराम को प्रागपुरा थाना, कोटपूतली थाने पर तैनात एसआई राकेश कुमार को अचरोल चौकी थाना चंदवाजी, अमरसर चौकी पर तैनात एसआई हरिराम को कोटपूतली थाना, पुलिस लाइन से एसआई राजवीर सिंह को थाना कोटपूतली, कोटपूतली थाने से एसआई अशोक कुमार को रायसर थाना व मनोहरपुर थाने से एसआई बहादुर सिंह को सरुण्ड थाने पर लगाया गया है।

पाटोत्सव पर हुए धार्मिक आयोजन

मालपुरा, (निर्स)। शहर के पुरानी तहसील स्थित बारादरी बालाजी मंदिर प्रांगण में सोमवार को शिव परिवार का बीसवां पाटोत्सव मनाया गया। शिव परिवार की नयनाभिराम फूल बंगला झांकी सजाई गई। सत्यानारायण, जगदीश प्रसाद, श्याम सुन्दर विजय डुंगरीखुर्द के परिवारजनों ने शिव परिवार के बीसवें पाटोत्सव का पुण्य अर्चित किया। वैदिक मंत्रोच्चारण के साथ शिव परिवार का जलाभिषेक, पंचामृत स्नान, हवन यज्ञ, अखण्ड रामचरित मानस पठन एवं बाल भोग पंगत प्रसादी सहित विभिन्न धार्मिक आयोजन हुए। बारादरी रामचरित मानस मंडल की हुई बैठक में मंदिर में श्रावण मास अखण्ड रामायण पठन सहित पवित्र श्रावण मास से विभिन्न धार्मिक कार्यक्रम के आयोजन को लेकर जिम्मेदारियों सौंपी गई।

भैरुजी मंदिर की दीवार टूटी



सांभरझील, (निर्स)। यहां राजपथ पर पुरानी कोतवाली के अटैच प्राचीन भैरुजी मंदिर की दीवार फटने से गिरने जैसी स्थिति में आ गयी है। इस दीवार की नये सिरे से मरम्मत की खास जरूरत है, अन्यथा जेठ बारिश में इस दीवार के गिरने से इंसार नहीं किया जा सकता है। बताया जा रहा है कि मंदिर परिसर के अंदर पीपल का कई दशकों पुराना पीपल का वृक्ष है, जिसकी जड़ें अंदर तक जाने के कारण इस दीवार का फटना बताया जा रहा है। प्राप्त जानकारी के अनुसार इस वार्ड की पार्षद सुशीला शर्मा की से इस प्राचीन भैरुजी मंदिर के अस्तित्व को बचाये रखने हेतु पालिका प्रशासन के माध्यम से इसकी क्षतिग्रस्त दीवार को ठीक करवाये जाने का अनुरोध भी किया गया है।

गोविंदगढ़ कस्बा बंद का आव्हान

गोविंदगढ़ /अलवर, (निर्स)। उदयपुर में हुए हत्याकांड को लेकर गोविंदगढ़ कस्बा 5 जुलाई को बंद किए जाने के आव्हान को लेकर पुलिस थाना गोविंदगढ़ में सीएलजी सदस्य एवं व्यापार मंडल की बैठक का आयोजन किया गया। बैठक तहसीलदार विनोद कुमार मीणा एवं थानाधिकारी शिव शंकर शर्मा के द्वारा ली गई। जिसमें व्यापार मंडलों से वार्ता की गई साथी सीएलजी सदस्यों से भी वार्ता की गई।

सीएलजी बैठक में गोविंदगढ़ कस्बे के संयुक्त व्यापार महासंघ के अध्यक्ष अजय मेठी सहित विभिन्न व्यापार मंडल अध्यक्ष मौजूद थे। इसके अलावा कस्बे के गणमान्य नागरिक अध्यक्ष तहसीलदार विनोद कुमार मीणा एवं थानाधिकारी शिव शंकर शर्मा के द्वारा वार्ता की गई और क्षेत्र के हालातों के बारे में जानकारी ली गई साथ ही उनके द्वारा क्षेत्र में भाईचारा और सौहार्द बनाए रखने की अपील भी की गई। बैठक के बाद तहसीलदार विनोद कुमार मीणा ने बताया कि व्यापारी विरोध स्वरूप अपने प्रतिष्ठान बंद रख सकता है बाकी किसी से जोर जबरदस्ती नहीं की जाएगी।

घर-घर कचरा संग्रहण ठेके में भ्रष्टाचार का आरोप

टोक, (निर्स)। घर-घर कचरा संग्रहण ठेके में भ्रष्टाचार कर राज्य सरकार को राजस्व हानी पहुंचाने की मांग को लेकर प्रमुख विधायक नगरीय विकास विभाग को ज्ञापन सौंपा है।

मौ. विकास खान ने दिये गये ज्ञापन में बताया कि 3 जून को नगर परिषद टोक द्वारा घर-घर कचरा संग्रहण हेतु सफाई के ठेके की निविदा जारी की गई थी, जिसमें कुल 15 जों में वार्डों को बाँटकर 46-46 लाख रुपये प्रत्येक जों के हिसाब से टेंडर जारी किया गया है, जिसकी लागत लगभग 7 करोड़ रुपये है। नगर परिषद टोक के पास कुल 469 सफाई कर्मचारी उपलब्ध है, सफाई संसाधनों में कचरा संग्रहण की 40 गाडियों, 6 ट्रैक्टर, 2 जेसीबी, 2 डंपर सहित 15 ट्रैक्टर किराए पर लिए हुए हैं, इसके अतिरिक्त 2 जैसीबी भी किराए पर ले रखी हैं। साथ ही कचरा बाँक्स उपलब्ध की 3 गाडियों, 3 ई-रिक्शा और 4 जेट मशीन नगर परिषद टोक के पास उपलब्ध है, उक्त संसाधनों के साथ 3 करोड़ रुपए प्रति वर्ष का व्यय कर

प्रमुख विधायक नगरीय विकास विभाग को ज्ञापन सौंपा

कचरा संग्रहण किया जा रहा है, परंतु उसके बावजूद घर-घर कचरा संग्रहण करने हेतु नया टेंडर जारी किया गया, जिसमें इस टेंडर के द्वारा मात्र राजस्व हानि के अलावा और कुछ लाभ नहीं हो सकता। ज्ञापन में बताया कि उक्त टेंडर में मौजूदा शर्तों को देखते हुए किसी व्यक्ति विशेष या फर्म को लाभ पहुंचाने की नियत से प्रथम निविदा में शर्त डाली गई की उक्त टेंडर 10 प्रतिशत की बढ़ोतरी के साथ वर्ष 2029 तक बढ़ाया जा सकेगा एवं इसी नियत से वर्तमान टेंडर को 10 प्रतिशत की बढ़ोतरी के साथ वर्ष 2025 तक बढ़ाया जा सकेगा। उक्त टेंडर के लिए कुल तीन कॉपियों डाली गई हैं एवं तीनों फर्म एक ही व्यक्ति से संबंधित हैं एवं मुख्य निविदाकर्ता बालाजी एंटरप्राइसेस हैं, जिसके ही नाम पर निविदा खुलना संभावित है। उक्त टेंडर में एक बड़ी फर्म को ही योग्य करार देने की गरज से उक्त टेंडर में शर्त डाली गई की योग्य फर्म के बैंक अकाउंट में टेंडर अर्थात का दो गुना राशी बैंक से जमा हो अथवा सी सी लिमिटेड हो साथ ही 2 वर्ष का कम से कम उपादन टर्नओवर 1.5 करोड़ रुपये हो। ज्ञापन में बताया कि उक्त टेंडर से राजस्थान सरकार व नगर परिषद टोक को लाखों रु. का नुकसान होने की उम्मीद है।